
തിരുവനന്തപുരം ജില്ലാ കയർ വികസന ഡയറക്ടറുടെ നടപടിക്രമം 

( ഹാജർ: ഡോ . കെ . മദനൻ) 


നമ്പർ സി .എസ്.5 / 4486 / 91. 


2011 ഡിസംബർ 20. 


വിഷയം: - കയർ വികസനം - ചിറയിൻകീഴ്- വെട്ടൂർ കയർ വ്യവസായ സഹകരണ സംഘം ക്ലിപ്തം നമ്പർ 124 - ന്റെ 

- സമാപ്തീകരണം- സംഘം രജിസ്ട്രേഷൻ റദ്ദ് ചെയ്ത്ഉത്തരവ് പുറപ്പെടുവിക്കുന്നത് സംബന്ധിച്ച്. 
സൂചന : - ( 1) 25 - 4 - 1964 - ൽ കയർ സ്പെഷ്യൽ ആഫീസർ പുറപ്പെടുവിച്ച ജിഎഎൽ 7005/ 63 -ാം നമ്പർ സമാപ്തീകരണ 

ഉത്തരവ്. 


(2) ലിക്വിഡേറ്ററുടെ 23-3- 2010 -ാം തീയതിയിലെ സിഐ -എൽ/ 124 /07 -ാം നമ്പർ നടപടിക്രമം. 


( 3 ) ലിക്വിഡേറ്ററുടെ 26 - 7 - 2010 -ാം തീയതിയിലെ അന്തിമ സമാപ്തീകരണ ശുപാർശയോടുകൂടിയ റിപ്പോർട്ടും 

അനുബന്ധ രേഖകളും. 


തിരുവനന്തപുരം ജില്ലയിലെ ചിറയിൻകീഴ്- വെട്ടൂർ കയർ വ്യവസായ സഹകരണ സംഘം ക്ലിപ്തം നമ്പർ 124 - എന്ന 
കയർ സംഘം 15 - 11- 1955 - ൽ രജിസ്റ്റർ ചെയ്ത പ്രവർത്തനം ആരംഭിച്ചിരുന്നു . ക്രമേണ പ്രവർത്തനരഹിതമായ ടി സംഘത്തെ 
സമാപ്തീകരിച്ചുകൊണ്ട് സൂചന (1) പ്രകാരം കയർ- സ്പെഷ്യൽ ആഫീസർ ഉത്തരവ് പുറപ്പെടുവിച്ചു . 


- ആയതനുസരിച്ച് 6-5 -1964 - ൽ ഒന്നാമത്തെ ലിക്വിഡേറ്റർ ചാർജ്ജ്ഏറ്റെടുക്കുകയും 20 -7 -1965 - ലെ കേരള ഗസറ്റ് വഴി ക്ലെയിം 
നോട്ടീസ് പ്രസിദ്ധീകരിക്കുകയും ചെയ്തു എങ്കിലും യാതൊരു പ്ലെയിമുകളും ലഭിക്കുകയുണ്ടായില്ല . 

27th JAN . 2015] 

INDUSTRIES DEPARTMENT 
ലിക്വിഡേറ്ററുടെ 30- 6- 2009 - ലെ എൽ. ഐ . സി./124/ 07 പ്രകാരം സർക്കാർ കുടിശ്ശിക ഇനത്തിൽ " 21,546 ചിറയിൻകീഴ് സബ് 
ട്രഷറിയിൽ 13- 1 -1993 - ൽ അടച്ചിട്ടുണ്ട്. 30 - 11 -2009 - ലെ അസിസ്റ്റന്റ് രജിസ്ട്രാർ അംഗീകരിച്ച അവസാന ബാലൻസ് ഷീറ്റ് 
പ്രകാരമുള്ള ( 31,711- ന്റെ ആസ്തി ബാദ്ധ്യത മുഴു വൻ എഴുതിത്തള്ളിക്കൊണ്ട് ലിക്വിഡേറ്റർ 23 - 3- 2010 - ൽ നടപടിക്രമം 
പുറപ്പെടുവിച്ചത്, 27 - 5 - 2010 - ലെ ഇതേ നമ്പർ കത്ത് പ്രകാരം കയർ വികസന ഡയറക്ടർ അംഗീകരിച്ചിട്ടുണ്ട്. സംഘത്തിന് 
സർക്കാരിൽ യാതൊരു ബാദ്ധ്യതയും ബാക്കി നിൽക്കുന്നില്ല . 


- മേൽ വസ്തുതകളുടെ വെളിച്ചത്തിൽ വെട്ടൂർ സി . വി . സി . എസ്. നമ്പർ 124 - ന്റെ എല്ലാ സമാപ്തീകരണ നടപടികളും 
പൂർത്തീകരിച്ചിട്ടുള്ളതിനാൽ ടി സംഘത്തിന്റെ രജിസ്ട്രേഷൻ കേരള സഹകരണ നിയമം സെക്ഷൻ 74 പ്രകാരം റദ്ദ് ചെയ്യാവുന്ന 
താണെന്ന് 21- 7- 2011- ലെ അന്തിമ പൊതുയോഗ നടപടിക്രമപ്രകാരം ലിക്വിഡേറ്റർ ശുപാർശ ചെയ്തിരുന്നു . 


ഉത്തരവ് 


- മേൽ പ്രസ്താവിച്ച സാഹചര്യത്തിൽ വെട്ടൂർ കയർ വ്യവസായ സഹകരണ സംഘം ലിമിറ്റഡ് നമ്പർ 124- ന്റെ രജിസ്ട്രേഷൻ 
റദ്ദ് ചെയ്യണമെന്ന ലിക്വിഡേറ്ററുടെ ശുപാർശയുടെ അടിസ്ഥാനത്തിൽ കേരള സഹകരണ സംഘം നിയമം 1969 സെക്ഷൻ 74 
പ്രകാരം സംഘത്തിന്റെ രജിസ്ട്രേഷൻ റദ്ദ് ചെയ്ത് ഇതിനാൽ ഉത്തരവാകുന്നു . സംഘത്തിന്റെ മുഴുവൻ രേഖകളും ഉത്തരവു തീയതി 
മുതൽ മൂന്ന് വർഷക്കാലം വരെ സംഘം ലിക്വിഡേറ്ററുടെ അധീനതയിൽ സൂക്ഷിക്കേണ്ടതും, കാലാവധി പൂർത്തിയാകുന്നമുറയ്ക്ക് 
രജിസ്ട്രാറുടെ ( കയർ വികസന ഡയറക്ടറുടെ) അംഗീകാരത്തോടുകൂടി നശിപ്പിക്കാവുന്നതുമാണ്. 


കയർ വികസന ഡയറക്ടറുടെ കാര്യാലയം, 
ശാസ്തമംഗലം, 
തിരുവനന്തപുരം. 


(ഒപ്പ്) 
കയർ വികസന ഡയറക്ടർ. 


പത്തനംതിട്ട ജില്ലാ വ്യവസായകേന്ദ്രം ജനറൽ മാനേജരുടെ നടപടിക്രമം 


( ഹാജർ : ആർ. രമേശ് ചന്ദ്രൻ) 


നമ്പർ ഡി / 4867/ 14. 


2014 ഡിസംബർ 3. 


വിഷയം: - വ്യവസായം - സഹകരണം - റാന്നി ബ്ലോക്ക് മാച്ചുവർക്കേഴ്സ് ഇൻഡസ്ട്രിയൽ കോ -ഓപ്പറേറ്റീവ് സൊസൈറ്റി 

എസ്. ഇൻഡ് ക്യൂ - 242 - ലിക്വിഡേറ്റർ നിയമനം സംബന്ധിച്ച്. 


സൂചന: - ജെ . സി. ഐ .(1) - ന്റെ 20 - 11 - 2014 - ലെ അന്വേഷണ റിപ്പോർട്ട്. 


1969 - ലെ കേരള സഹകരണസംഘം ആക്ട് പ്രകാരം, രജിസ്റ്റർ ചെയ്ത സംഘമാണ് റാന്നി ബ്ലോക്ക് മാച്ചു വർക്കേഴ്സ് 
ഐ . സി . എസ്. എസ്. ഇൻഡ്. ക്യൂ - 242. ടി സംഘത്തെ സംബന്ധിച്ച് നടത്തിയ അന്വേഷണത്തിൽ സംഘം ഇതുവരേയും 
ഉൽപ്പാദനം തുടങ്ങിയിട്ടില്ലെന്നും തുടർപ്രവർത്തനം നടത്തുന്നതിന് സാഹചര്യമില്ലാത്ത അവസ്ഥയിലാണെന്നും ബോദ്ധ്യപ്പെട്ടതിന്റെ 
അടിസ്ഥാനത്തിൽ സംഘം വക ആസ്തികൾ കാത്തുസൂക്ഷിക്കേണ്ടത് അനിവാര്യമായതിനാൽ സംഘം സമാപ്തീകരിക്കുന്നതിനുവേണ്ട 
നടപടികൾ സ്വീകരിക്കേണ്ടതാണെന്ന് ശുപാർശ ചെയ്തിട്ടുള്ളതിനാൽ താഴെപ്പറയും പ്രകാരം ഉത്തരവാകുന്നു . 


ഉത്തരവ് 


മേൽ വിവരിച്ച സാഹചര്യത്തിൽ കേരള സഹകരണ നിയമം 71-ാം വകുപ്പുപ്രകാരം എന്നിൽ നിക്ഷിപ്തമായിരിക്കുന്ന അധികാരം 
ഉപയോഗിച്ച് റാന്നി ബ്ലോക്ക് മാച്ചുവർക്കേഴ്സ് ഐ . സി. എസ്. എസ്. ഇൻഡ്. ക്യൂ -242- ന്റെ പ്രവർത്തനം ഇതിനാൽ സമാപ്തീ 
കരിക്കുവാൻ ഉത്തരവാകുന്നു . ഈ ഓഫീസിലെ ജൂനിയർ സഹകരണ ഇൻസ്പെക്ടർ ശ്രീ . ഫൈസൽ, കെ . കെ . - യെ 
ലിക്വിഡേറ്ററായി നിയമിച്ച് ഉത്തരവാകുന്നു . സംഘത്തിന്റെ എല്ലാ ആസ്തികളുടേയും ചുമതല ലിക്വിഡേറ്റർ ഏറ്റെടുത്ത്രജിസ്ട്രാർക്ക് 
റിപ്പോർട്ട് ചെയ്യേണ്ടതും സംഘം സമാപീകരിക്കുന്നതിനുള്ള നടപടികൾ നിശ്ചിത കാലാവധിക്കുള്ളിൽ പൂർത്തിയാക്കേണ്ടതുമാണ്. 


ജില്ലാ വ്യവസായ കേന്ദ്രം, 
പത്തനംതിട്ട . 


( ഒപ്പ്) 
ജനറൽ മാനേജർ. 


294 

27th JAN . 2015] 

INDUSTRIES DEPARTMENT 
പാലക്കാട് ജില്ലാ വ്യവസായകേന്ദ്രം ജനറൽ മാനേജർ ആന്റ് വ്യവസായ സഹകരണ സംഘം 

രജിസ്ട്രാരുടെ നടപടിക്രമം 


( ഹാജർ : കെ . എൻ. കൃഷ്ണ കുമാർ) 


നമ്പർ വി1/ 9469 / 2014. 


2014 നവംബർ 29 . 


വിഷയം: - വ്യവസായം കൈക്കുത്തുപറമ്പ് ഹരിജൻ വനിതാ പ്രിന്റിംഗ് ഐ . സി. എസ്. ലിമിറ്റഡ് നമ്പർ എസ്. ഐ . എൻ. ഡി. 

( പി) 100, നൂറണി, പാലക്കാട് -- സമാപ്തീകരണം - ലിക്വിഡേറ്ററെ നിയമിച്ച് ഉത്തരവാകുന്നത് സംബന്ധിച്ച്. 


വായന : - ( 1) സീനിയർ സഹകരണ ഇൻസ്പെക്ടർ ( വ്യവസായം) പാലക്കാട്-1 ന്റെ 15 - 11 -2014 - ലെ എസ്. സി. ഐ ./ ഐ .എൻ. ഡി. 

പി . കെ . ഡി./ 2014 നമ്പർ റിപ്പോർട്ട്. 


| (2) 22 -4 -2014 - ന് ചേർന്ന സംഘം പൊതുയോഗ തീരുമാനം. 


കൈക്കുത്തുപറമ്പ് ഹരിജൻ വനിതാ പ്രിന്റിംഗ് ഐ . സി. എസ്. ലിമിറ്റഡ് നമ്പർ എസ്. ഐ . എൻ. ഡി .( പി )100 , നൂറണി, 
പാലക്കാട് എന്ന സംഘം 24 - 9 - 1992- ൽ രജിസ്റ്റർ ചെയ്ത് പ്രവർത്തനം ആരംഭിച്ചതാണ്. എസ്. സി . വിഭാഗത്തിൽപ്പെട്ടതും 
വനിതാ സംഘവുമായ ഇതിന്റെ പ്രധാന പ്രവർത്തനം ലെറ്റർ പ്രസ്സ് ഉപയോഗിച്ചുള്ള പ്രിന്റിംഗ് ജോലിയാണ്. തുടക്കത്തിൽ 
11 അംഗങ്ങളാണ് സംഘത്തിലുണ്ടായിരുന്നത്. 

- സംഘം ഭരണസമിതിയുടെ കാലാവധി 21-7 -2014 - ന് അവസാനിച്ചിരിക്കുകയാണ്. ഓഫ്സെറ്റ് പ്രിന്ററുകളുടെ വരവോടെ 
നിലവിൽ സംഘത്തിന്റെ പ്രവർത്തനം തുടരാൻ കഴിയാത്ത സാഹചര്യമാണുള്ളതെന്നും സാമ്പത്തിക പ്രയാസങ്ങളും അംഗങ്ങളുടെ 
താൽപര്യമില്ലായ്മയും കാരണം സംഘം സമാപീകരിക്കുന്നതിനുള്ള നടപടി സ്വീകരിക്കുന്നതിനായി വായന (2) പ്രകാരം സംഘം 
പൊതുയോഗം തീരുമാനിച്ചിട്ടുണ്ട്. 

വായന (1) പ്രകാരം സീനിയർ സഹകരണ ഇൻസ്പെക്ടർ ( വ്യവസായം), പാലക്കാട് സമർപ്പിച്ച റിപ്പോർട്ടിൽ ഓഫ്സെറ്റ് 
മെഷീൻ പോലുള്ള പുതിയ അച്ചടി സംവിധാനങ്ങളുടെ വരവോടെ സംഘത്തിന്റെ പ്രവർത്തനം പാടേ നിലച്ചിരിക്കുകയാണെന്നും 
സാമ്പത്തിക പരാധീനതയും അംഗങ്ങളുടെ താൽപര്യമില്ലായ്മയും കാരണം ഒരു നിലയ്ക്കുംമുന്നോട്ടുകൊണ്ടുപോകാൻ കഴിയാത്ത 
അവസ്ഥയിൽ സംഘം സമാപ്തീകരിക്കുന്നതാവും ഉചിതമെന്നും ശുപാർശ ചെയ്തിട്ടുണ്ട്. 


ഉത്തരവ് 


മേൽ വിവരിച്ച സാഹചര്യത്തിൽ എന്നിൽ നിക്ഷിപ്തമായ അധികാരങ്ങൾമുൻനിർത്തി 1969 - ലെ കേരള സഹകരണ സംഘം 
നിയമം വകുപ്പ് 71(1), 72 ( 1) എന്നിവയുടെ അടിസ്ഥാനത്തിൽ കൈക്കുത്തുപറമ്പ് ഹരിജൻ വനിതാ പ്രിന്റിംഗ് ഐ . സി. എസ്. 
ലിമിറ്റഡ് നമ്പർ എസ്. ഐ . എൻ. ഡി .( പി ) 100, നൂറണി, പാലക്കാട് എന്ന സംഘത്തെ സമാപ്തീകരിക്കുന്നതിനായി സീനീയർ 
സഹകരണ ഇൻസ്പെക്ടർ (വ്യവസായം), താലൂക്ക് വ്യവസായ ഓഫീസ്, പാലക്കാടിനെ ലിക്വിഡേറ്ററായി നിയമിച്ച് ഇതിനാൽ 
ഉത്തരവാകുന്നു . 

- ലിക്വിഡേറ്റർ എത്രയും പെട്ടെന്നുതന്നെ സംഘത്തിന്റെ ചുമതല ഏറ്റെടുക്കേണ്ടതും ഈ ഉത്തരവിന്റെ തീയതി മുതൽ 
3 വർഷത്തിനകം സംഘം സമാപ്തീകരിക്കുന്നതിനുള്ള നടപടിക്രമങ്ങൾ പൂർത്തീകരിക്കേണ്ടതുമാകുന്നു . 


( ഒപ്പ്) 


ജനറൽ മാനേജർ ആന്റ് 
രജിസ്ട്രാർ ഓഫ് ഇൻഡസ്ട്രിയൽ 

കോ - ഓപ്പറേറ്റീവ് സൊസൈറ്റീസ്, 
ജില്ലാ വ്യവസായ കേന്ദ്രം, പാലക്കാട്. 

